

एतान्युत्तरपदानि सञ्ज्ञायां प्रयोजयन्ति-हरिनन्दी । हरिनन्दनः । गिरिनगरम् । 'नृति यङि प्रयोजयन्ति-नरी-
नृत्यते^२ । 'तृप्नु-तृप्नोति । नर्तन, गहन, नन्दन, निवेश, निवास, अग्नि, अनूप, एतानि उत्तरपदानि प्रयोज-
यन्ति । परिनर्तनम्, परिगहनम् इति सञ्ज्ञायाम् पूर्वपदात् सञ्ज्ञायाम् (८.४.२४/२२८७) इति 'प्राप्नोति । परि-
नन्दनम् इत्यत्र उपसर्गदिसमासेऽपि (८.४.२४/२२८७) इति 'प्राप्नोति । शरनिवेशः, शरनिवासः, 'शरग्निः,
दर्भानूपः इत्येताः 'सञ्ज्ञाः । 'आचार्यादिणत्वं च' (ग. सू. १८२) । आचार्यभोगीनः । आचार्यानी । 'इरिका-
दिभ्यो वनोत्तरपदेभ्यः सञ्ज्ञायाम्' (ग. सू. १८३) । इरिका, तिमिर, समीर, कुबेर, हरि, कर्मार इत्युत्तरपदवन-
शब्दस्थस्य सञ्ज्ञायाम् । क्षुभ्नादिराकृतिगणः । अविहितलक्षणो णत्वप्रतिषेधः क्षुभ्नादिषु द्रष्टव्यः ॥

स्तोः इचुना इचुः । (४०/१११)

सकारतवर्गयोः शकारचवर्गाभ्यां सन्निपाते शकारचवर्गावादेशौ भवतः । स्तोः इचुना इति यथासङ्ख्य-
मत्र नेष्यते । सकारस्य शकारेण, चवर्गेण^८, द्वाभ्यामपि सन्निपाते शकारो भवति । 'तवर्गस्यापि च शकारेण,
चवर्गेण च सन्निपाते चवर्गो भवति । ^{१०}आदेशे तु यथासङ्ख्यम् इष्यते, सकारस्य शकारः, तवर्गस्य च चवर्गः इति ।
सकारस्य शकारेण सन्निपाते-वृक्षइशेते । प्लक्षइशेते । ^{११}तस्यैव चवर्गेण-वृक्षश्चिनोति । प्लक्षश्चिनोति ।
वृक्षइच्छादयति । प्लक्षइच्छादयति । तवर्गस्य शकारेण-अग्निचिच्छेते । सोमसुच्छेते । ^{१२}तस्यैव चवर्गेण-
अग्निचिच्छिनोति । सोमसुच्छिनोति । अग्निचिच्छादयति । सोमसुच्छादयति । अग्निचिज्जयति । सोम-
सुज्जयति । अग्निचिज्जकारः । सोमसुज्जकारः । अग्निचिज्जकारः । सोमसुज्जकारः । मज्जे-मज्जति ।
भ्रस्जे-भृज्जति । व्रश्चे-वृश्चति । यजे-यज्जति । याचे-याच्चा । 'शात्' (८.४.४४/११२) इति
प्रतिषेधो ज्ञापकः सङ्ख्यातानुदेशाभावस्य । स्तोः इचौ इति सप्तमीनिर्देशो न कृतः, पूर्वोण परेण च इचुना
सन्निपाते इचुत्वं यथा स्यात् इति ॥

ष्टुना ष्टुः । (४१/११३)

स्तोः इति वतंते । सकारतवर्गयोः षकारतवर्गाभ्यां ^{१३}सन्निपाते षकारतवर्गावादेशौ भवतः । ^{१४}तत्रापि
तथैव ^{१५}सङ्ख्यातानुदेशाभावः । षकारेण सकारस्य-वृक्षषण्डे । प्लक्षषण्डे । तस्यैव^{१६} टवर्गेण-वृक्षष्टीकते ।
^{१७}प्लक्षष्टीकते । वृक्षष्टकारः । प्लक्षष्टकारः । तवर्गस्य षकारेण-^{१८}पेष्टा । पेष्टम् । ^{१९}कृषीष्ट ।
कृषीष्टाः । ^{२०}तस्यैव टवर्गेण-अग्निचिट्टीकते । सोमसुट्टीकते । अग्निचिट्टकारः । सोमसुट्टकारः । अग्निचिड्डीनः ।
सोमसुड्डीनः । अग्निचिड्डीकते । सोमसुड्डीकते । अग्निचिष्णकारः । सोमसुष्णकारः । अट्ट-अट्टति ।
अड्ड-अड्डति ॥

1. नृतिः व. ह. 2. नरीनर्ति इत्यधिकम् व. क. 3. तृप्नु ड. 4-5. प्राप्तिः क. 6. शरग्नि
क. 7. सञ्ज्ञा समुदायाः ड. 8. च इत्यधिकम् व. ड. 9. तवर्गस्यापि-चवर्ग इति नास्ति क.
10. आदेशस्य स्थानिना ह. 11. सकारस्य क. ह. 12. तवर्गस्य क. 13. योगे क. 14. वाक्यमिदं नास्ति
व, अत्रापि इ. 15. सङ्ख्यातानुदेशाभावस्य 'तोः पि' इति ज्ञापकम् इ. 16. सकारस्य इत्यधिकम् व. क.
17. प्लक्षष्टकारेण क. 18. प्रष्टा, प्रष्टम्, प्रष्टव्यम् व. एष्टा, एष्टव्यम् ड. 19. कृषीष्ट नास्ति व. 20. तव-
र्गस्य व. क.